

[ग] खानीसंग सम्बन्धित अथवा त्यस सम्बन्धमा अधिकार पाएका व्यक्तिलाई सोधपूछ गर्ने ।

८. विशेष काममा नियमहरू खुकुलो गर्ने:—

जनहितको लागि मनासीब लागेमा सरकारले दफा ३ र ४ अन्तर्गतका नियमहरूमा फरक पारेर पनि खनिज पदार्थको ठेक्का दिन तथा काम गराउन सक्नेछ ।

९. सद्भावना लिई काम गरेकोमा बचावट:—

यो ऐनबमोजिम असल नियतले गरेको वा गर्ने खोजीको कुनै कामको सम्बन्धमा कुनै सरकारी कर्मचारीउपर कुनै मुद्दा चलाउन वा अरु कुनै किसिमको कानूनी कारवाई गरिनेछैन ।

इति संवत् २०१३ साल

गते रोज

शुभम् ।

लालमोहर सदर मिति

२०१३/७/१५/३

आज्ञाले—

नयनबहादुर,

सेक्रेटरी—कानून तथा संसदीय प्रबन्धमन्त्रालय .

कानून तथा संसदीय प्रबन्ध मन्त्रालय

श्री ५ महाराजाधिराजबाट मन्त्रिमण्डलको सल्लाहले बनाइबक्सको तल लेखिएको ऐन सर्वसाधारणको जानकारीको निमित्त प्रकाशित गरिएको छ ।

२०१३ सालको ऐन नं १०

स्वास्तश्री गिरिराज चक्रचूडामणि नरनारायणेत्यादि विविध विरूदा-बली विराजमान मानोन्नत श्रीजश्वराजन्य प्रोज्ज्वल नेपालतारा कं राम-पट्ट कतुल ज्योतिर्मय त्रिशक्तिपट्ट अतिप्रबल गोरखादक्षिणबाहु महाधिपति फिलडमार्शल र सर्वोच्च कम्प्याण्डर इनचीफ श्रीम महाराजाधिराज श्रीश्रीश्री महाराज महेन्द्रवीरविक्रम जङ्गबहादुर शाहबहादुर शमशेर जङ्गदेवानाम् सदा समरविजयिनाम् ।

आधिकारिकता मुद्रण विभागबाट २०१३/७/१५/३ गरिएपछि मात्र लागु हुनेछ।

प्रादेशिक बहुमुखी योजना कार्यान्वित गर्न बनेको ऐन

कुनै क्षेत्रहरूमा बहुमुखी विकास योजनाहरू शीघ्रतापूर्वक कार्यान्वित गर्नको निमित्त व्यवस्था गर्न आवश्यक परेकोले श्री ५ महाराजाधिराजबाइ मन्मथमण्डलका सहाइअनुसार यो ऐन बनाई जारी गरिएको छ ।

१. संक्षिप्त नाम र प्रारम्भ

[१] यस ऐनको नाम—“प्रादेशिक विकासयोजनाहरू (कार्यान्वित गर्ने) ऐन, २०१३” रहेको छ ।

[२] यो ऐन तुरुन्त लागू हुनेछ ।

२. विकास क्षेत्रको सूचना

तोकिएको जुसुकै इलाकाको विकासको लागि बहुमुखी योजना तयार गरी सरकारले प्रकाशित सूचनाद्वारा सो क्षेत्रलाई विकास क्षेत्र भनी घोषित गर्न सक्नेछ ।

३. विकास क्षेत्र सम्बन्धमा सरकारको अधिकार

दफा २ अन्तर्गत सूचना प्रकाशित भएपछि सरकारले रंहायबमोजिम गर्न सक्नेछः—

[क] तोकिएको अफिसरहरूद्वारा सभै गर्ने निर्देश दिने र यस्ता अफिसरहरू विकास क्षेत्रको जुनसुकै जग्गा जमीनमा प्रवेश गर्न पाउने ।

[ख] विकास योजना कार्यान्वित गर्न आवश्यक भएको बाटो, बाड, नहरहरू बनाउने र यस्तै अरु कामहरू गर्ने ।

४. जग्गा जमीन प्राप्त गर्ने सरकारको अधिकार

[१] दफा २ अन्तर्गत सूचनामा उल्लेख भएअनुसारको कुनै विकास योजना कार्यान्वित गर्नको निमित्त विकास क्षेत्रभित्रको कुनै जग्गा जमीन इत्यादिको आवश्यकता छ भन्ने सरकारको विचारमा लागेमा सरकारले त्यस्तो जग्गा जमीन प्राप्त गर्न सक्छ ।

[२] जग्गा प्राप्त गर्ने बारे तत्काल लागू भइरहेको ऐनबमोजिम यस्ता जग्गा जमीन प्राप्त गरिनेछ ।

२८८ अधिकारिकता मुद्रण विभागबाट प्रमाणित गरिएपछि मात्र लागू हुनेछ।

तर जग्गा प्राप्त गर्नु भन्दा अघि दुई वर्षसम्म पर्ती रहेको जग्गा जमीनका हकमा कुनै क्षतिपूर्ति दिइनेछैन र सरकारले विक्रयित क्षेत्रको कुनै विक्रयित जग्गा जमीन बेच्न चाहेको खण्डमा जुन जुन व्यक्तिबाट सरकारले क्षतिपूर्ति बेमर त्यस क्षेत्रमा जग्गा जमीन प्राप्त गरेको थियो, ती ती व्यक्तिले दफा ५ अन्तर्गत बनिने नियमहरूको अधीनमा रही त्यस्तो विक्रयित जग्गा जमीन किन नपाई अरुले किन पाउनेछैन ।

५. नियमहरू बनाउने सरकारको अधिकार

[१] यस ऐनको उद्देश्य पूर्ति गर्नको लागि सरकारले नियमहरू बनाउन सक्नेछ ।

[२] उपदफा [१] ले दिएको अधिकारको सर्वसामान्यतामा प्रतिकूल प्रभाव नपारी सो नियमहरूले देखायका कुराहरूमा पनि व्यवस्था गर्न सक्नेछ ।

[क] कुन कायदाले र कुन कार्यप्रणालीले कामहरू कार्यान्वित गरिन्छन्, सोबारे ।

[ख] विक्रयित जमीन बेच्दा भोगाधिकार कस्तो हुने र किन व्यक्ति तथा निजको सन्तान दरसन्तानले कुन शर्तमा यस्ता जग्गा जमीनहरू भोग चलन गर्छन् सोबारे ।

६. प्रचलित ऐनसँग बाझिएमा गर्नेबारे

तत्कालीन लागू रहेको कुनै नेपाल कानूनसँग बाझिए, तापनि यो ऐन र यसऐन अन्तर्गत बनेका नियमहरू लागू हुनेछन् ।

इति संवत् २०१३ साल गते रोज शुभम् ।

लालमोहर सदर मिति

२०१३।७।१५।४

आज्ञाले

नयनबहादुर खत्री क्षेत्री,

सेक्रेटरी—कानून तथा संसदीय प्रबन्धमन्त्रालय,

सिंहदरबार
विभाग,
मुद्रण